

မိဘများသို့ ပန်ကြားချက်

- ၁။ ကျောင်းသို့မလာမီ မိမိတို့၏ကလေးများအား အောက်ပါအချက်များကို ရင်းနှီးကျွမ်းဝင်သည် အထိ သင်ကြားပေးပါ-
 - (က) ဆပ်ပြာနှင့်ရေကို အသုံးပြု၍ လက်ကိုစက္ကန့်(၂၀)ကြာအောင် စနစ်တကျ ဆေးကြောနည်း
 - (ခ) ပါးစပ်နှင့်နှာခေါင်းစည်း(Mask)ကို စနစ်တကျတပ်ဆင်နည်းနှင့် ဆောင်ရန်/ရှောင်ရန်များ
 - (ဂ) နှာချေ၊ ချောင်းဆိုးရာတွင် လိုက်နာရမည့် ကျင့်ဝတ်များ
- ၂။ ကျောင်းပို့ချိန်/ကျောင်းကြိုချိန်နှင့် ကျောင်းချိန်အတွင်း တစ်ဦးနှင့်တစ်ဦး တတ်နိုင်သမျှ (၆)ပေ ကွာခြား၍ ခပ်ခွာခွာနေရန် မှာကြားပေးပါ။
- ၃။ ကျောင်းသား/ကျောင်းသူ ကိုယ်တိုင်ဖြစ်စေ၊ အတူနေမိသားစုဝင် တစ်ဦးဦးဖြစ်စေ နေမကောင်း ဖြစ်ခြင်း (ချောင်းဆိုးခြင်း၊ ဖျားနာခြင်း၊ အသက်ရှူခက်ခဲခြင်းစသည့် COVID-19 ရောဂါသံသယ လက္ခဏာများ) ရှိလျှင်သော်လည်းကောင်း၊ လွန်ခဲ့သည့်(၁၄)ရက်အတွင်း COVID-19 ရောဂါ အတည်ပြုလူနာတစ်ဦးဦး နှင့် နီးကပ်စွာထိတွေ့ခဲ့မှု (Primary Contact) ရှိခဲ့လျှင်သော် လည်းကောင်း ကျောင်းသို့စေလွှတ်ခြင်း လုံးဝမပြုပါနှင့်။ သက်ဆိုင်ရာကျောင်းသို့ ချက်ချင်း ခွင့်တိုင်ပါ။ နီးစပ်ရာကျန်းမာရေးဌာနသို့ အမြန်ဆုံးဆက်သွယ်အကြောင်းကြားပါ။
- ၄။ ကျောင်းတံခါးဝင်ပေါက်တွင် ကျောင်းသား/သူများအနေဖြင့် တစ်ဦးနှင့်တစ်ဦး တတ်နိုင်သမျှ (၆)ပေ ကွာခြား၍ စနစ်တကျ တန်းစီပြီး (Infrared Thermometer) ဖြင့် ကိုယ်အပူချိန် တိုင်းတာ ခြင်းကို ခံယူရန် မှာကြားပေးပါ။
- ၅။ အိမ်သို့ရောက်သည်နှင့် ဝတ်ဆင်ခဲ့သောအဝတ်များကို ချက်ချင်းလဲလှယ်ပေးပါ။ အဝတ်များကို မခါပါနှင့်။ ဆပ်ပြာနှင့် မိနစ်(၃၀)ကြာ စိမ်ပြီးနောက် ချက်ချင်းလျှော်ဖွပ်ပါ။ ဆပ်ပြာနှင့် ရေချိုး ပေးပါ။
- ၆။ ကိုယ်လက်သန့်စင်ခြင်းမပြုမီ အိမ်ရှိမိသားစုဝင်များ အထူးသဖြင့် (အသက်အရွယ်ကြီးရင့်သူ၊ နာတာရှည်ရောဂါရှိသူများ)နှင့် နီးကပ်စွာနေထိုင်ခြင်း မရှိစေရန် ကြီးကြပ်ပေးပါ။
- ၇။ အသက်အရွယ်ကြီးရင့်သူ (အသက် ၆၀ နှစ် နှင့်အထက်) နှင့် နာတာရှည်ရောဂါရှိသူများ (ဆီးချို၊ သွေးတိုး၊ ကင်ဆာ၊ အဆုတ်၊ အသည်း စသည်...) အနေဖြင့် ကျောင်းကြို/ ပို့ခြင်း မပြုလုပ်ရပါ။